



ልሳነ  **ቅዱስ**

ሚካኤል




መበል 14 ዓመት ቍጽሪ . 2 Vol. 14. No. 2

ታህሳስ-28-2012-9..ም.ግ.

January .7-.2020.ዓ.ም.ፊ..



እንቋዕ ናብ ብርሃነ ልደቱ ኣብጽሓና ኣብጽሓና



ልደተ ክርስቶስ

“ተወልደ ኢየሱስ በቤተልሔም ዘይሁዳ...” ኢየሱስ ኣብ ቤተ ልሔም ናይ ይሁዳ ተወልደ። ቤተልሔም ካብ ኢየሩሳሌም 10 ኪ.ሜ. ርሒቑ እትርከብ ብዙሕ ትንቢት ዝተነግረላ እያ።

ንኣብነት:

- ◇ ነቢይ ሚካኤል፡፡፳፻፴፭ (735) ዘመን ወእንተኒ ቤተ ልሔም... ኢትጌሓቲ እምነገሥተ ይሁዳሚካኤል፡፡5:2፡
- ◇ ቅዳዊት ቅድሚያ 10፻፱፻፲ (1410) ዓመት ፡ ናሁ ሰማዕና በኤፍራታ...፡መዝ፡132:4-7፡ በዚ ዕለት'ዚ ከአ ጐይታ ብመላእክትን ጓሶትን ተማእኪሉ ኣብ ቤተ ልሔም ተወልደ ሉቃ.2:8-20።
- ◇ ነቢይ ኢሳይያስ ቅድሚያ ፯፻ (700) ዓመት ብትንቢት ገለጸ፡ ትንቢት 1. “እግዚአብሔር ባዕሉ ትእምርቲ ከህበኩም እዩ እንሆ ድንግል ከትጸንስ ወዲ ኸአ ከትወልድ እያ፡ሰሙ ውን ኣማኑኤል ከትሰምዮ እያ” ይብል፡ ኢሳ፡7:14።ነዚ ትንቢት'ዚ ንምፍጻም ክርስቶስ ካብ ድንግል ማርያም ብድንግልና ተጸኒሱ ብድንግልና ተወልደ።
- ስርወ ልደት ናይ እግዚአብሔር ማርያም ድማ ካብ ዘርኢ ዳዊትን ኣብርሃምን ስለ ዝኾነ ነዚ ካብ ኣብርሃም ክሳብ ክርስቶስ ዘሎ 42 ወለዶ ማቴዎስ ኣብ ሠለስተ ከፊሉ ዝጸሓፈሉ ምኽንያት ኣብ ሠለስተ ክፍለ ዘመን ዝተነግረ ተስፋን ትንቢትን ብክርስቶስ ከምዝፍጸም ንምግላጽ እዩ።
- ንሱ ኸአ፡
- ሀ. ብዘመነ ኣበው፡ “ህዝብታት ኩሉ ምድሪ ብዘርእኻ ክባረኹ ኢዮም” ዘፍ.22:18
- ለ. ብዘመነ ነገሥት፡ “ካብ ፍሪ ክርስቲ ኣብ ዝፋንካ ከንብር እዮ” መዝ.132:1-12።
- ሐ. ብዘመነ ካህናት፡ “እቲ ራእይን እቲ ትንቢትን ምእንቲ ኪፍጸም እቲ ቤተ መቐደስ ድማ ከም ብሓድሽ ምእንቲ ክባረኽ ፡ ሓጠእት ክሕደግ ዘለዓለማዊ ጽድቁ (ፍትሒ) ክቐውም እዩ” ተባሂሉ ኣብ ዳን.9:21-25።ዝተነግረ ተስፋን ትንቢትን ብልደት ሓደ ጐይታ ኢየሱስ ክርስቶስ ከምዝፍጸም ንምርግጋጽ እዩ።

2.“ነገሥተ ተርሴስ ወደሰይት ኣሜሃ ያበውዑ ነገሥተ ሳባ ወዓረብ ጋዳ ያመጽኡ፡ ወይሰግዱ ሎቱ ኩሎሙ ነገሥተ ምድር ”መዝ.72:10።

ትርጉም

ነገሥታት ጠርሴስን ደሴታትን ገጽ በረኽት ክቕርቡሉ፡ ነገሥታት ሳባ (ሻባን) ድማ ውህበት ከምጽኡሉ ኢዮም፡ ኩሎም ነገሥታት ምድሪ ከአ ኪሰግድሉ ብዘለው ኣህዛብ ከገልግልዎ እዮም ይብል።

ሙብርሂ: በዚ ትንቢት'ዚ መሠረት ሠለስተ ነገሥታት ማንቲሲማር፡ ሚልኩ፡ በዴዳስፋ ዝተባህሉ ወርቅን ዕጣንን ክርበን ገጽ በረኽት ኣቕረቡሉ።

ምሳሌኡ ካአ: ወርቁ ናይ መንግሥትነቱ፡ ዕጣን ናይ ክህነቱ፡ ክርበ ናይ ሞቱ ምሳሌ እዩ።

ንኣብነት ሓደ ካብ'ቲ ምስጢሩ

- ◇ ወርቁ ናይ ሃይማኖት ምሳሌ እዩ፡ ወርቁ ብሓዊ ተፈቲኑ ይኹላዕ ኣማኒ ሰብ ድማ ብመክራ ይፍተን፡ ፈተናን ሽግርን ሓሊፋ ካአ እምነቱ የረጋግጽ።
- ◇ ዕጣን ናይ ተስፋ ምሳሌ ኢዩ። ዕጣን ካብ ርሒቕ ይሸትት ኣማኒ ሰብ ከአ ብተስፋ መንግሥተ ሰማያት ይጽበ።
- ◇ ክርበ ናይ ፍቕሪ ምሳሌ እዩ። ክርስቶስ ካብ ሰማያት ወሪዱ ካብ ድንግል ማርያም ተወለዱ ብፍቕሪ ወዲ ሰብ ኣብ መስቀል ኣብ ዝተሰቐለሉ ዕለተ ዓርቢ ዝቐርብ መሪር ዓይነት ዕጣን እዩ።

እዚ ድማ ከምቲ ዘፍቀርካናን ዝሞትካልናን ነፍቅረካን ንእዘዘካን ኢና ዝብል ትርጉም (ምስጢር) ሓዙ ይርከቡ። እምነትና ኸአ ስም ጥራሕ ከይኸውን ተኣዛዝነትናን ግቡእናን ነጉድል ከይንህሉ ኣምላኽና ከይቐየመልና ከነስተውዕልን ከንጥንቐቕን ይግብኣና።

ልሳነ



ቅዱስ

ሚካኤል



ናይ ትንቢት ፍጻሜ

1. “ህጻን ተወለዱልና ወዲ ተዋሂቡና ፡ ንሱ ኻኣ ግሩም ፡ መካር ፡ ብርቱቦ ፡ አምላኽ ዘለዓለም ፡ መስፍን ሰላም ክጽዋዕ እዩ።” ይብሉና ኢሳ:9:6።
 2. “ጊዚኡ ምስ በጽሐ አምላኽ ነቶም ኣብ ትሕተ ስልጣን ሕጊ ዝነበሩ ምእንቲ ክድሕን፡ ንሕናውን ናይ ውሉድነት ስልጣን ምእንቲ ክንረከብ ነቲ ካብ ሰበይቲ ዝተወልደ ኣብ ትሕተ ሕጊውን ዝሓደረ ወዱ ለኻኽ” ዝበሎ ንምፍጻም ጐይታ ብሥጋ ተወልደ ገላ.4:4።
- መድሓኒና ኢየሱስ ክርስቶስ ንኣዳምን ንዘርኡን ንምድሓን ነቲ አቕዲሙ ዝተዋህበ ናይ ድሕነት ተስፋ ትንቢት ብግብሪ ንምትርጓምን ንምፍጻምን ካብ መርገምን ኩነኔን አድሒኑ ናብቲ ናይ ጥንቲ ስፍርአም ገነት ንምምላህን፡ በቲ ዝሃበ ናይ ድሕነት ቆጻራ መሠረት ከየጉደለን ከይወሰኸን 5500 ዓመት ምስ አኸለ ብዘመን አውግስጦስ ቄሳር ካብ 31 ዓመተ ዓለም ክሳብ 4 ዓመተ ምሕረት ዝገዝእ ዝነበረ ንጉሥ ጐይታ ካብ ድንግል ማርያም ተወልደ ማቴ.1:21-23፡ ሉቃ:2:1-14፡ኢሳ.9:6-7።

- አወላልድኡ ከአ ብኸምዚ ዝስዕብ አገባብ ኢዩ፡
- ◇ “ተወልደ በተድላ መለኮት”
- ◇ ብመለኮታዊ ሓይሊ ተወልደ፡
- ◇ ብሕቱም ድንግልና ተጻኒሱ ብሕቱም ድንግልና ተወልደ፡ ህዝ.44:1-2፡ ሃይ.አበ. ም.8 ክፍለ.1.ቁ.12-14።
- ◇ ምሳሌ= ብጨርቁ ጠቕለለቶ= ግንዘቱ ፡
- ◇ አሰረቶ መንኮብያቲህ= እስራቱ
- ◇ ቁርሎስ = እንቲአሁ ለቃል ኮነ ለሥጋ ወእንቲአሁ ለሥጋ ኮነ ለቃል = ተወሓሓደ... ዮሐ 1:1-14።
- ◆ ልደት = መሠረት ፡ ስቅለት = ሕንጻ ፡ ትንሣኤ ጉልላት ... እዩ።

ዕለታዊ ድራር ነፍሲ ንሕይወት ቀዳሲ
 ሓድሽ ኪዳን (ዓ.ም.) ምስ ንስሓን አበ
 ንስሓን... ማር:1:1-5 ፣1:43። (ድሕሪ ልደት...) ተሠርዐ።

ማሕበራዊ ጸሎት
ኣብ እዋን ጸሎተ ቅዳሴ



ናይ ዕለቱ ምንገባት

ገላ.4:1-12፣
 1ይ ዮሐ.4:9-ፍ፣
 ግብ.ሓ.13:16-22።

ምስባካ

ዘኸህ: ነገሥተ ተርሴስ ወደሰያት አምሃ ያበውኡ፡
 ነገሥተ ሳባ ወዓረብ ጋዳ ያመጽኡ፡
 ወይሰግዱ ሎቱ ከሎሙ ነገሥተ ምድር።

ዘቅዳሴ: ዮሐዩ ወይሁብዎ እምወርቀ ዓረብ፡
 ወዘልፈ ይጻልዩ በእምንቲአሁ፡
 ወከሎ አሚረ ይድህርዎ ።

ወንጌል ሉቃ.2:1-20።

ኣብ ገዛ ዝነበቡ ጥቕስታት
 ማቴ:2:1-12፣ ሉቃ:2:8-20።

ልዑል እግዚአብሔር ንኹሉ ህዝቢ ሰላምን ቅሳነትን ንቤተ ክርስቲያን ዕቤትን ጽንዓትን ይሃበና ኣሜን!

ናይ ዕለቱ መዘመር

ቢዛ ከሉ ዓለም ዮም ተወልደ (2) ቢዛ ከሉ ዓለም ቢዛ ከሉ ዓለም ዮም ተወልደ (2)
 አማን በአማን አማን በአማን (2) መንከር ስብሃተ ልደቱ መንከር ስብሃተ ልደቱ (2)
 ለመንግሥትክ ሰፋኔት እንዘ ይትመሃለሉ ዓውዳ (2) ስብአ ሰገል አወፈዩ ጋዳ (2)
 (ርእይዎ ናሎት..... ንሱብዎ ንሱብዎ ለእግዚአብሔር (2) ነመሰግኖ(2) ንዓመታ..... ጸጋ ነሳእነ.....ብጸጋኸ.....።